

සමස්ත ලංකා පාසල් නර්තන තරග චක්‍රලේඛය - 2021

චක්‍රලේඛ අංකය - (29/2020)

හැඳින්වීම.

අධ්‍යාපන අමාත්‍යාංශය මගින් 1970 වර්ෂයේ සිට මේ දක්වා දිවයිනේ සියළුම පාසල්වල නර්තන ගුරු හවතුන්ගේ හා විෂයය හදාරන සිසු දරුවන්ගේ කුසලතා හා ආකල්ප සංවර්ධනය සඳහාත්, ඔවුන්ගේ ප්‍රායෝගික හැකියා ප්‍රදර්ශනය සඳහාත්, මෙම තරගය සංවිධානය කර පවත්වනු ලැබේ. මෙම තරගය මගින් එක් වසරකට සිසුන් 40,000 ක් පමණ තම ප්‍රතිභාව ප්‍රදර්ශනය කරන අතර, නර්තන ගුරුහවතුන් ද තම නිර්මාණ කුසලතා වර්ධනය කර ගැනීමට මනා පිටුවහලක්ද ලබා ගනී.

වසරින් වසරට නව ක්‍රමෝපායන් උපයෝගී කර ගනිමින් පවත්වනු ලබන මෙම තරගය නිසා පාසල්වල ඉගෙනුම් ඉගැන්වීම් ක්‍රියාවලිය වඩාත් අර්ථවත් වේ. විෂයය නිර්දේශය අර්ථවත්ව පවත්වාගෙන යාම සඳහා ඉමහත් මෙහෙවරක් කරනු ලබන මෙම තරගය ගුරුහවතුන්ගේ, සිසුන්ගේ සහයෝගය සහ සුභද්‍රතාවය සංවර්ධනය කරන තරගයක් බවට ද පත්වී ඇත.

ජය පරාජය සමසේ බෙදා ගැනීමේ උතුම් වූ මානවීය ගුණාංග සංවර්ධනය කරනු ලබන මෙම තරගය විශ්ව විද්‍යාල ප්‍රවේශය සඳහා ළමුන්ගේ ප්‍රායෝගික කුසලතා ප්‍රවර්ධනය කිරීමටද හේතුවේ.

තරගය පිළිබඳ පොදු නීති රීති.

01. මෙම තරගයට සහභාගීවීම සඳහා, පාසල් පහත ආකාරයට වර්ග කර ඇත.

1. සිසුන් 1000 ට වැඩි පාසල්
2. සිසුන් 301 – 1000 දක්වා පාසල්
3. සිසුන් 300 ට අඩු පාසල් (D)

- ප්‍රාථමික ශ්‍රේණි සඳහා වන තරග (F)
- පෞද්ගලික පාසල් (අධ්‍යාපන අමාත්‍යාංශයේ ලියාපදිංචි නොවන ලද) හා ජාත්‍යන්තර පාසල් සඳහා තරග අංග (E) කිහිපයක් ඇතුළත්වේ.
- දමිල මාධ්‍ය පාසල් නර්තන තරග, කර්ණාටක සහ මුස්ලිම් සංගීත තරග හා සමගාමීව පවත්වනු ලැබේ.

02. සහභාගීත්වය

ඉහත 1,2,3 වර්ග යටතේ සියළුම රජයේ පාසල් / පිරිවෙන් විද්‍යායතන/රජයේ අනුමත පෞද්ගලික පාසල්වලට ඉදිරිපත් විය හැකිය. තරග නිර්මාණය හා පුහුණු කරවීම් අදාළ පාසලේ ගුරුහවතුන් විසින්ම සිදුකිරීමට වගබලා ගත යුතු අතර, බාහිර සම්පත්දායකයන් යොදවා ගැනීම සිදු නොකළ යුතුය. මේ සඳහා අවශ්‍යතාවය අනුව අදාළ අධ්‍යාපන කලාපයේ / පළාතේ ගුරු උපදේශකවරුන්ගේ සහ අධ්‍යක්ෂවරුන්ගේ සහාය ලබා ගත හැකිය. නර්තන ගුරුහවතුන් සේවයෙහි යෙදී සිටින පාසල්, ස්වේච්ඡා ගුරුහවතුන් යොදා නොගත යුතු අතර, එසේ නොවන අවස්ථාවල දී වසර දෙකක සේවා කාලයක් සම්පූර්ණ කරන ලද ස්වේච්ඡා ගුරුහවතුන් යොදා ගත හැකිය (එම පාසලේ වසර දෙකක් සේවය කළ බවට අදාළ කලාප අධ්‍යාපන අධ්‍යක්ෂ විසින් සහතික කර තිබිය යුතුය). ස්ථිර නර්තන ගුරුහවතුන් සේවයෙහි යෙදී සිටින පාසල් මෙම තරගය සඳහා සිසුන් සහභාගී කරවීම අනිවාර්ය වේ. එසේ ඉදිරිපත් නොවන පාසල් පිළිබඳව විදුහල්පති විසින් කලාප අධ්‍යාපන අධ්‍යක්ෂ වෙත වාර්තා කළ යුතුය.

03. තරග තෝරා ගැනීම

- 03.01. සිසුන් 301 -1000 ට අඩු සහ සිසුන් 1000 ට වැඩි පාසල් සඳහා A, B ,C සහ F වශයෙන් කාණ්ඩ 04 කි. මෙම කාණ්ඩ හතරින් තරග අංක 03 කට පමණක් සහභාගී විය හැකිය. (එක් කාණ්ඩයකින් තෝරාගත හැකිවන්නේ එක් තරග අංකයකට පමණි.)
- 03.02. සිසුන් 1000 ට වැඩි පාසල් එක් තරග අංකයක් පමණක් ඉදිරිපත් කරන්නේ නම් එය අනිවාර්යයෙන් සමූහ තරග අංකයක් විය යුතුය. එය A,B කාණ්ඩ දෙකෙන් පමණක් තෝරාගත යුතුය.
- 03.03. සිසුන් 300 ට අඩු පාසල් D කාණ්ඩයේ ඕනෑම තරග ශීර්ෂ 02ක් ද, 301-1000 අතර C කාණ්ඩයෙන් ඕනෑම එක් ඒකල තරගයක් හෝ ප්‍රාථමික(F) තරගයකටද සහභාගී වියහැක.
- 03.04. ප්‍රාථමික තරග සඳහා එක් පාසලකට ඉදිරිපත් විය හැක්කේ එක් තරග අංගයකට පමණි.
- 03.05. එක් ජාත්‍යන්තර /පෞද්ගලික පාසලක් සඳහා E කාණ්ඩය යටතේ තරග අංක 02 කට ඉදිරිපත් වියයුතුය.
04. තරග අංක සඳහා සහභාගී විය හැකි ගුරු/සිසු සංඛ්‍යාවන් පිළිබඳ උපදෙස්
- 04.01. ඒකල නර්තන තරග අංක සඳහා, සහාය වාදන සහ ගායනය සමග උපරිම සංඛ්‍යාව 05 කි.
- 04.02. සියළුම සමූහ නර්තන අංක සඳහා නර්තනයෙන් සහභාගීවිය හැකි උපරිම සංඛ්‍යාව 16 කි. අවම සංඛ්‍යාව 06 කි. සහාය ගායන වාදන සඳහා උපරිම සංඛ්‍යාව 08 කි. මුළු සංඛ්‍යාව උපරිම 24 කි. (මුද්‍රානාට්‍ය, නාට්‍යමය පෙළපාලි, සමූහ වාදන, වර්තන නිරූපණය හැර)
- 04.03. මුද්‍රා නාට්‍ය සඳහා නර්තන සහ වාදන සමග සහභාගීවිය යුතු උපරිම සංඛ්‍යාව 30 කි. නාට්‍යමය පෙළපාලි, සමූහ වාදන සඳහා සහභාගීවිය යුතු උපරිම සංඛ්‍යාව 10 කි.
- 04.04. ඒකල / යුගල වර්තන නිරූපණය සඳහා සහාය වාදනය සමග උපරිම සංඛ්‍යාව 08 කි.
- 04.05. ඒකල වාදන තරග අංක සඳහා සහාය විය හැක්කේ එක් තාලමිපට වාදකයෙකුට පමණි. හක්ගෙඩිය භාවිතා කරන්නේ නම් තාලමිපට වාදකයා විසින්ම එය සිදු කල යුතුය.
- 04.06. සහාය ගායනය කරමින් තාලමිපට වාදනයේ යෙදෙන විට, එය ගායන සංඛ්‍යාවට අයත් වන අතර, තාලමිපට වාදනය පමණක් සිදුකරන විට වාදන සංඛ්‍යාවට අයත් වේ.
- 04.07. සිසුන් 300 ට අඩු පාසල් වලින් ඉදිරිපත්වන මිශ්‍ර තරග අංක සඳහා සිසු සිසුවියන් අවම වශයෙන් එක් වර්ගයකින් 3 දෙනෙකු වත් වත් සිටීම අනිවාර්ය වේ.
- 04.08. සිසුන් 301-1000, සහ 1000 ට වැඩි පාසල් තරග අංක සඳහා සහභාගී වීමේදී, මිශ්‍ර සමූහ වාදන අංක සඳහා වාදනයෙන් ද, මිශ්‍ර සමූහ නර්තන අංක සඳහා නර්තනයෙන් ද, ගැහැණු - පිරිමි සමාන සංඛ්‍යාවන්ගෙන් යුතුව ඉදිරිපත් වීම අනිවාර්යවේ.

05. වාදන සහාය

- 05.01. ශිෂ්‍ය සංඛ්‍යාව 1000 ට වැඩි පාසල්වලින් ඉදිරිපත් වන සියළුම නර්තන තරග අංක සඳහා සහාය වාදනය සිසුන් විසින්ම ඉදිරිපත් කළ යුතුය. අනෙකුත් පාසල් සඳහා මෙම කොන්දේසිය අදාළ නොවන අතර, එම පාසල් හි ගුරුවරුන්ට ද වාදනයෙන් සහාය විය හැකිය.
- 05.02. ශිෂ්‍ය සංඛ්‍යාව 1000 ට වැඩි පාසල්වලින් ඉදිරිපත් වන පිරිමි නර්තන තරග අංක සඳහා සහාය වාදනයෙන් පිරිමි ළමුන් පමණක් ද, ගැහැණු නර්තන තරග අංක සඳහා සහාය වාදනයෙන් ගැහැණු ළමුන් පමණක් ද, ඉදිරිපත් විය යුතුය. මිශ්‍ර නර්තන තරග අංක සඳහා බෙර වාදනයෙන් සහාය වීමේ දී පමණක් ශිෂ්‍ය ශිෂ්‍යාවන් දෙවර්ගයම මිශ්‍ර වශයෙන් සහභාගී විය යුතුය.
- 05.03. මුද්‍රා නාට්‍ය, නාට්‍යමය පෙළපාලි, ගැමි නැටුම් හා නිර්මාණ නැටුම් සහ වර්ත නිරූපණ අංග සඳහා සහාය වාදනයේදී ඉහත 5.2 කොන්දේසි අදාළ නොවේ.

06. ගායන සහාය

- 06.01. පිරිමි තරග අංක සඳහා ශිෂ්‍යයන් පමණක් ද, ගැහැණු තරග අංක සඳහා ශිෂ්‍යාවන් පමණක් ද, මිශ්‍ර තරග අංක සඳහා මිශ්‍ර වශයෙන් ද ගායනයට සහභාගී විය යුතුය.
- 06.02. ගායනයෙන් සහභාගීවන සියළුම ශිෂ්‍ය ශිෂ්‍යාවන් ඒ ඒ තරග අංකවලට අදාළ ශ්‍රේණි වල විය යුතුය.
- 06.03. තරග අංක සඳහා ගුරුවරුන්ට ගායනයෙන් සහාය විය නොහැකිය.

07. තරග අංක සඳහා කාලය

- 07.01. ඒකල සහ යුගල තරග සඳහා උපරිම කාලය විනාඩි 05 කි.
- 07.02. සමූහ තරග සඳහා උපරිම කාලය විනාඩි 06 කි.
- 07.03. මුද්‍රානාට්‍ය, නාට්‍යමය පෙළපාලි සඳහා උපරිම කාලය විනාඩි 10 කි.
- 07.04. අමතර සමා කාලය තත්පර 45 කි.

08. තරගකරුවන්ගේ ඇඳුම් පැළඳුම්

- 08.01. කලාප, පළාත් සහ සමස්ත ලංකා අවසන් තරගය සඳහා පුහුණු ඇඳුම් කට්ටලයෙන් පමණක් ඉදිරිපත් විය යුතුය. ශිෂ්‍යාවන්ගේ සාය සහ හැට්ටය තනි වර්ණයෙන් විය යුතු අතර, කළු පිජාමා කලිසම භාවිතා කළ යුතුය. (ලියෝටාඩ් භාවිතා කළ නොහැකිය.) ශිෂ්‍යයින් සඳහා කළු පාට අත් රහිත බැනියම (ස්කිනියර්) සහ දණහිස දක්වා උසින් යුක්ත ඉනට් අඳින කෙටි තනිපාට රෙද්ද සමග කළු පිජාමා කලිසම ද භාවිතා කළ යුතුය. (ඇමුණුම - 01, බලන්න)
- 08.02. ඇඳුම් අලංකරණය සඳහා රිබන්, රේන්ද, බොක්කම් ආදී අලංකරණ දෑ භාවිත නොකළ යුතුය.
- 08.03. නර්තනයට විශේෂිත වූ මාල, කරාබු, වළලු ආදී ආභරණ භාවිත කළ නොහැකිය.
- 08.04. සහාය ගායනය / වාදනය සඳහා සහභාගීවන සිසුන් පුහුණු ඇඳුම් කට්ටලයෙන් සහභාගී විය යුතුය.

08.05. තරගයට ඉදිරිපත් වන ශිෂ්‍ය ශිෂ්‍යාවන් සහ ගුරු භවතුන් පාසලේ අන්‍යෝන්‍යතාවය පෙන්වනු ලබන ආකාරයේ ඇඳුම් පැළඳුම් හෝ උපකරණ හෝ වෙනත් දෑ භාවිතා නොකළ යුතුය.

08.06. කලාප, පළාත් තරග අවස්ථාවන්හි දී ඇඳුම් සම්බන්ධයෙන් කිසියම් ගැටළුවක් මතු වුවහොත් ඒ පිළිබඳව තීරණ ගැනීම, අදාළ කලාප/පළාත් තර්කන විෂයය භාර නි.අ.අ./ ස.අ.අ. වරුන්ගේ නිර්දේශ මත කලාප / පළාත් අධ්‍යාපන අධ්‍යක්ෂ විසින් සිදුකළ යුතුය.

9. වෙනත් උපදෙස්

09.01. යම් තරගකරුවෙකු කලාප තරගය සඳහා ඉදිරිපත් වී ජයග්‍රහණය කළ පසු වෙනත් පාසලකට ඇතුළත් වුවහොත් අදාළ වර්ෂයේ පළාත් සහ සමස්ත ලංකා තරග සඳහා ඉදිරිපත් විය යුත්තේ කලාප තරග සඳහා නියෝජනය කළ පාසලෙන් පමණි.

09.02. අ.පො.ස. සාපෙළ / උසස් පෙළ දෙවන වරට පෙනී සිටින සිසුන්ටද සහභාගී විය හැකිය.

09.03. රංග භාණ්ඩ සංඛ්‍යාවන් පිළිබඳ සීමාවක් නොමැත.

09.04. මුද්‍රා නාට්‍ය හා නාට්‍යමය පෙළපාලි තරග අංග හැර අනෙක් සියළුම තර්කන අංක සඳහා වේදිකා පසුතල නිර්මාණ භාවිත නොකළ යුතුය. මුද්‍රා නාට්‍ය හා නාට්‍යමය පෙළපාලි තරග අංක සඳහා සකසනු ලබන පසුතල නිර්මාණ හා සම්බන්ධයෙන් තරග වේදිකාවට ගැලපීමේදී ඇතිවන ගැටළු හෝ අපහසුතා පිළිබඳ තරග සංවිධායක මණ්ඩලය වගකියනු නොලැබේ. පසුතලය සවි කිරීමට දෙනු ලබන්නේ විනාඩි 05ක කාලයකි.

10. ප්‍රාථමික තරග (F කාණ්ඩය)

10.01. එක් පාසලකට ඉදිරිපත් විය හැක්කේ එක් තරගයක් සඳහා පමණි. මෙවර තරගයේදී ප්‍රාථමික පාසල් තරග සඳහා කලාප හා පළාත් යන අවස්ථා දෙකේදී ප්‍රථම/ දෙවන/ තෙවන/ ස්ථාන ලෙස තේරීමක් සිදු කළ යුතුය. එහෙත් ජාතික තරග වටයේදී ඒ ආකාරයෙන් ජයග්‍රහණ ලබා දීම සිදු නොවේ. ඒ සඳහා සම්මානයෙන් සියළුම දරුවන් ඇගයීමට ලක් කෙරේ.

10.02. මිශ්‍ර තරග වලදී ගැහැණු පිරිමි සමාන විය යුතුය.

11. තරග පැවැත්වීම.

11.01. කලාප තරග 2021 මාර්තු 31 වන දිනට පෙර ද, පළාත් තරග 2021 අප්‍රේල් 30 වන දිනට පෙරද පවත්වා අවසන් කළ යුතුය. අවසන් තරගය 2021 ජුනි මස දී පැවැත්වෙන බැවින්, පළාත් තරග ප්‍රතිඵල ලේඛනය 2021 මැයි 07 වන දිනට පෙර අධ්‍යාපන අමාත්‍යාංශයේ සෞන්දර්ය ශාඛාව වෙත ලියාපදිංචි තැපෑලෙන් එවිය යුතුය. අදාළ දිනට පෙර ප්‍රතිඵල එවනු නොලබන පළාත් අවසන් මහා තරගයට සහභාගී නොවන පළාත් ලෙස සලකා කටයුතු කරනු ලැබේ.

12. අධීක්ෂණය.

- 12.01. කලාප හෝ පළාත් තරග පැවැත්වීම පිළිබඳ අධීක්ෂණය සඳහා අධ්‍යාපන අමාත්‍යාංශයේ නිලධාරියෙකුට හා කලාප තරග පැවැත්වීම පිළිබඳ අධීක්ෂණය සඳහා අදාළ පළාත් අධ්‍යාපන අධ්‍යක්ෂ විසින් නම් කරන ලද නිලධාරියෙකු සහභාගී විය යුතුය.

13. විනිශ්චය පිළිගැනීම.

- 13.01. විනිශ්චය මණ්ඩලයේ තීරණය අවසාන තීරණය වේ.
විනිශ්චය මණ්ඩලයේ තීරණයෙන් පසුව විනිශ්චය මණ්ඩලය හෝ සංවිධායක මණ්ඩලය පිළිබඳ පසු විපරම් කිරීම, විවේචනය කිරීම සපුරා තහනම්ය. (වාචිකව, දුරකථන ඇමතුම්, ලිපි මගින්, සමාජ මාධ්‍ය, අන්තර්ජාලය ආදිය)
- 13.02. මෙම තරගය පිළිබඳව කිසියම් පුද්ගලයෙකුට හානි වන අයුරින් අදහස් ප්‍රකාශ නොකළ යුතුය. මේ සම්බන්ධයෙන් විදුහල්පතිවරුන් හා ගුරුභවතුන්ගේ දැඩි අවධානය යොමු විය යුතුය.
- 13.03. තරග මධ්‍යස්ථාන භූමිය තුළ විනය කඩ කිරීමක් සිදුවුවහොත් අදාළ පාසල වෙනුවෙන් විනය ක්‍රියා මාර්ග ගන්නා බව දන්වන අතර, ජයග්‍රහණය ලබා ඇත්නම් එය අවලංගු කිරීමට ද හේතුවනු ඇත. ජය පරාජය සම සිතින් විඳදරා ගැනීමට සිසුන් පුරුදු කළ යුතුය.
- 13.04. අදාළ පාසලේ විදුහල්පති, ගුරු භවතුන් සහ තරග අංක සඳහා සහභාගී වන සිසුන්ට පමණක් තරග මධ්‍යස්ථානය වෙත ඇතුල්වීමට අවසර ඇත.
- 13.05. මෙම චක්‍රලේඛ කොන්දේසි උල්ලංඝනය කිරීම සම්බන්ධයෙන් අභියාචනා හෝ විරෝධතා, තරග ප්‍රතිඵල දීමට පෙර ඉදිරිපත් කළ යුතුය. ප්‍රතිඵල නිකුත් කිරීමෙන් පසුව ඉදිරිපත් කරන අභියාචනා අදාළ පාසලේ විදුහල්පති, විෂයභාර නිලධාරියා මගින් කලාප / පළාත් අධ්‍යාපන අධ්‍යක්ෂ වෙත යොමුකළ යුතුය.
- 13.06. ජාතික මට්ටමේ තරගයේදී විනිශ්චයෙන් පසු ලැබෙන අභියාචනා පිළිබඳ තීරණ තරග සංවිධාන මණ්ඩලය විසින් සිදුකරනු ලැබේ.
- 13.07. ජාතික මට්ටමේ තරග සම්බන්ධයෙන් යම් ගැටළුවක් වෙතොත් සෞන්දර්ය අධ්‍යක්ෂකගේ නිර්දේශ මත පත් කරන ලද කමිටුවක් මගින් ද, පළාත් තරගයක දී පළාත් සෞන්දර්ය නි.අ.අ. / ස.අ.අ. ගේ නිර්දේශ මත පළාත් අධ්‍යාපන අධ්‍යක්ෂ විසින්ද, කලාප තරගයක දී කලාප සෞන්දර්ය නි.අ.අ. / ස.අ.අ. ගේ නිර්දේශ මත කලාප අධ්‍යාපන අධ්‍යක්ෂ විසින් ද, අවසාන තීරණය දෙනු ලැබේ.

14. අයදුම් පත් යොමු කිරීම.

තරගය සඳහා ඉදිරිපත් වීමේදී අදාළ චක්‍රලේඛයේ අංක 02 ඇමුණුම අනුව සකස් කරන ලද අයදුම්පත් භාවිතා කළ යුතුය. සහභාගිවන සෑම ශිෂ්‍යයෙක්ම විදුහල්පති ඉදිරියේ එක් තීරුවක අත්සන් කළ යුතු අතර, අනෙක් තීරුව තරග සංවිධාන මණ්ඩලය ඉදිරියේ අත්සන් කිරීමට ඉඩ තැබිය යුතුය. විදුහල්පති විසින් සහතික කරන ලද උප්පැත්ත සහතිකයේ පිටපතක්ද, 06 - 09 ශ්‍රේණි සඳහා විදුහල්පති විසින් සහතික කරන ලද ඡායාරූපයක්ද, 10 - 13 වසර දක්වා සිසුන් වලංගු හැඳුනුම්පතක්ද ඉදිරිපත් කළ යුතුය.

15. මෙම තරගාවලියේදී නර්තන විෂයෙහි ගුණාත්මක බව ආරක්ෂා වීම සඳහා සාරධර්ම ආරක්ෂා වන පරිදි කටයුතු කිරීමට තම සිසුන් තුළ ආකල්ප සංවර්ධනය කළ යුතුය. (උදා - අන්‍යයන්ට, වේදිකාවට, වාද්‍ය භාණ්ඩවලට ගරු කිරීම, පාවහන් ගලවා බෙර වාදනය, ආචාර සමාචාර කිරීම, ඉවසීම, ගුරුභවතුන්ගේ හැසිරීම අදහස් හුවමාරුව මාධ්‍ය අදහස් දැක්වීම ආදී ගුණාංග)

සිසුන් 1000 ට අඩු පාසල්

A කාණ්ඩය

6,7,8,9 ශ්‍රේණි සඳහා සමූහ තරග

තරග අංකය	01	ගැහැණු	සමූහ	උඩරට	වෛරොඩ් වන්නම
තරග අංකය	02	පිරිමි	සමූහ	උඩරට	නෛඅඩ් වන්නම
තරග අංකය	03	මිශ්‍ර	සමූහ	උඩරට	සැවුලා වන්නම
තරග අංකය	04	ගැහැණු	සමූහ	පහතරට	ශුද්ධ තාලය සින්දු වන්නම
තරග අංකය	05	පිරිමි	සමූහ	පහතරට	කොන්ඩනාලිංචි තාලය සින්දු වන්නම
තරග අංකය	06	මිශ්‍ර	සමූහ	පහතරට	ලලිතරාග තාලය සිංදු වන්නම
තරග අංකය	07	ගැහැණු	සමූහ	සබරගමු	අතිලා වන්නම
තරග අංකය	08	පිරිමි	සමූහ	සබරගමු	මණ්ඩුක වන්නම
තරග අංකය	09	මිශ්‍ර	සමූහ	සබරගමු	කොවුලා වන්නම

6,7,8,9 ශ්‍රේණි සඳහා සමූහ ගැමි නැටුම්

තරග අංකය	10	ගැහැණු	සමූහ	පන්නෙලීම
තරග අංකය	11	පිරිමි	සමූහ	කඩු
තරග අංකය	12	මිශ්‍ර	සමූහ	රබන් (රබන් කරකැවීම යොදාගත නොහැකිය)

6-13 ශ්‍රේණි සඳහා මුද්‍රා නාට්‍ය

(මෙම තරග අංකය සඳහා රංග වස්ත්‍ර, රංග භාණ්ඩ භාවිතා කළ හැක.)

තරග අංකය	13	ගැහැණු	සමූහ	වෙස්සන්තර
තරග අංකය	14	පිරිමි	සමූහ	ආලවක දමනය
තරග අංකය	15	මිශ්‍ර	සමූහ	චිපය කුවේණි කපාව

B කාණ්ඩය

10,11,12,13 ශ්‍රේණි සඳහා සමූහ තරග

තරග අංකය	16	ගැහැණු	සමූහ	උඩරට	දුනුමාලප්පුව(අලංකාර මාත්‍රා සහිතව)
තරග අංකය	17	පිරිමි	සමූහ	උඩරට	යක් ඇන්නුම (තක්කුංදං.... (මහතනිතිත) සිට අවසානය දක්වා)
තරග අංකය	18	මිශ්‍ර	සමූහ	උඩරට	කොහොඹා හැල්ල (කෙටි කවි,කවි ගායනය සමග ආරම්භයේ සිට අවසානය දක්වා තිත්මාත්‍රා සහිතව)
තරග අංකය	19	ගැහැණු	සමූහ	පහතරට	ගිරිදේවි
තරග අංකය	20	පිරිමි	සමූහ	පහතරට	දෙවොල්
තරග අංකය	21	මිශ්‍ර	සමූහ	පහතරට	ගෙප්පි මාත්‍රය
තරග අංකය	22	ගැහැණු	සමූහ	සබරගමු	යාදිනි මාත්‍රය
තරග අංකය	23	පිරිමි	සමූහ	සබරගමු	පන්දම් පද (පන්දම් නොදල්වා)
තරග අංකය	24	මිශ්‍ර	සමූහ	සබරගමු	යහන් දැක්ම

10,11,12,13 ශ්‍රේණි සඳහා සමූහ නිර්මාණ නර්තන (කවි නිර්මාණය කරගත යුතුය.)

තරග අංකය	25	ගැහැණු	සමූහ	දෙමව්පිය ගුණ තේමා කරගත් නිර්මාණාත්මක නර්තනයක්
තරග අංකය	26	පිරිමි	සමූහ	ගුරුවරයාගේ ගුණතේමා කරගත් නිර්මාණාත්මක නර්තනයක්
තරග අංකය	27	මිශ්‍ර	සමූහ	දෙවියන්ගේ ගුණ වර්ණනා ඇතුළත් පූජා අර්ථය ඉස්මතුවන පරිදි නිර්මාණාත්මක නර්තනයක්.

6-13 ශ්‍රේණි සඳහා සමූහ වාදන

තරග අංකය	28	ගැහැණු	සමූහ	ගැට බෙරය ඇසුරින් නිර්මාණාත්මක වාදනයක්
තරග අංකය	29	පිරිමි	සමූහ	ගැට බෙරය, පහතරට බෙරය, තම්මැට්ටම (දඩු බෙරය රහිතව) සමග පහත සඳහන් භාණ්ඩ 02ක් ද යොදා ගනිමින් නිර්මාණාත්මක වාදනයක් (ඉන්දියානු ඩෝල්, කහෝන්, තවිල්, මද්දල)
තරග අංකය	30	මිශ්‍ර	සමූහ	ගැට බෙරය, පහතරට බෙරය, දඩුල, තම්මැට්ටම, හොරණුව, දඩුබෙරය ඇසුරින් නිර්මාණාත්මක වාදනයක්

- (ඉහත සමූහ වාදන තරග අංගයන් සඳහා භාවිතා කළ යුත්තේ නම්කර ඇති භාණ්ඩ පමණකි.)

6-13 ශ්‍රේණි සඳහා නාට්‍යමය පෙළපාලි

තරග අංකය	31	ගැහැණු	සමූහ	පහතරට නර්තන සම්ප්‍රදායේ දෙවොල් ගොඩබැසීම.
තරග අංකය	32	පිරිමි	සමූහ	උඩරට නර්තන සම්ප්‍රදායේ උෟරා යක්කම
තරග අංකය	33	මිශ්‍ර	සමූහ	සබරගමු නර්තන සම්ප්‍රදායේ - අඹ විදමන

- (ඉහත නාට්‍යමය පෙළපාලි තරග අංගයන් සඳහා රංග භාණ්ඩ, ඇඳුම් පැළඳුම් වෙස් මුහුණු භාවිතා කළ හැකිය.
- යහන්,මල් පැල්,වීදි භාවිතා නොකළ යුතුය. අඹ විදමන සඳහා සංකේතාත්මක අඹ අත්තක් භාවිතා කළ හැකිය.
- පහන්, පන්දම් ආදී දැල්වෙන දේ භාවිතා නොකළ යුතුය.

C කාණ්ඩය

6,7,8,9 ශ්‍රේණි සඳහා ඒකල තරග

තරග අංකය	34	ගැහැණු	ඒකල	උඩරට	උදාර වන්තම
තරග අංකය	35	පිරිමි	ඒකල	උඩරට	හනුමා වන්තම
තරග අංකය	36	ගැහැණු	ඒකල	පහතරට	හනුමන්තා තාලය සින්දු වන්තම
තරග අංකය	37	පිරිමි	ඒකල	පහතරට	භාවාදී තාලය සිංදු වන්තම (සැමට භයංකර)
තරග අංකය	38	ගැහැණු	ඒකල	සබරගමු	ගමන් මාත්‍රය
තරග අංකය	39	පිරිමි	ඒකල	සබරගමු	පට්ටුකල් මාත්‍රය

10,11,12,13 ශ්‍රේණි සඳහා ඒකල තරග

තරග අංකය	40	ගැහැණු	ඒකල	උඩරට	ආචාර්ය(ආරම්භයේ සිට දොරටුවේ වට්ටම සහිතව)
තරග අංකය	41	පිරිමි	ඒකල	උඩරට	බුලත් පදය
තරග අංකය	42	ගැහැණු	ඒකල	පහතරට	යහන්දැක්ම
තරග අංකය	43	පිරිමි	ඒකල	පහතරට	ලිච්ඡවි
තරග අංකය	44	ගැහැණු	ඒකල	සබරගමු	කෙණ්ඩි පාලිය
තරග අංකය	45	පිරිමි	ඒකල	සබරගමු	දේව කෝල් පාඩුව

6,7,8,9 ශ්‍රේණි සඳහා ඒකල බෙර වාදනය

තරග අංකය	46	ගැහැණු	ඒකල	උඩරට	මගුල් බෙර ආරම්භය සමග පළමු වට්ටම
තරග අංකය	47	පිරිමි	ඒකල	උඩරට	මගුල් බෙර ආරම්භය සමග පළමු වට්ටම
තරග අංකය	48	ගැහැණු	ඒකල	පහතරට	මගුල් බෙර ආරම්භය සමග පළමු වට්ටම
තරග අංකය	49	පිරිමි	ඒකල	පහතරට	මගුල් බෙර ආරම්භය සමග පළමු වට්ටම
තරග අංකය	50	ගැහැණු	ඒකල	සබරගමු	සූජා මංගල දවුල් වාදනය
තරග අංකය	51	පිරිමි	ඒකල	සබරගමු	සූජා මංගල දවුල් වාදනය

10,11,12,13 ශ්‍රේණි සඳහා ඒකල සහ යුගල බෙර වාදනය

තරග අංකය	52	ගැහැණු	යුගල	උඩරට	අත්‍යාවේර (තිත් රූප තුනකට)
තරග අංකය	53	පිරිමි	යුගල	උඩරට	අත්‍යාවේර (තිත් රූප තුනකට)
තරග අංකය	54	ගැහැණු	ඒකල	පහතරට	මගුල් බෙර වාදනය (දෙක-තුන වට්ටම් ඇසුරින්)
තරග අංකය	55	පිරිමි	ඒකල	පහතරට	මගුල් බෙර වාදනය (දෙක-තුන වට්ටම් ඇසුරින්)
තරග අංකය	56	ගැහැණු	ඒකල	සබරගමු	දවුල් පද ඇසුරින් ශාස්ත්‍රීය වාදනයක්
තරග අංකය	57	පිරිමි	ඒකල	සබරගමු	හුරු නුහුරු පද ඇසුරින් ශාස්ත්‍රීය වාදනයක් (අත්මාරු, ගුවි මානම්)

- ඉහත ඒකල සහ යුගල බෙර වාදන අංග සඳහා සහාය වාදනයෙන් සහභාගී විය හැක්කේ එක් තාලමිපට වාදකයෙකුට පමණි.

10,11,12,13 ශ්‍රේණි සඳහා ඒකල සහ යුගල වර්ත නිරූපණ

තරග අංකය	58	ගැහැණු	ඒකල	සිතා දේවිය
තරග අංකය	59	පිරිමි	ඒකල	සිහිරි කශ්‍යප
තරග අංකය	60	මිශ්‍ර	යුගල	නල දමයන්ති

සිසුන් 1000 ට වැඩි පාසල්

A කාණ්ඩය

6,7,8,9 ශ්‍රේණි සඳහා සමූහ තරග

තරග අංකය	61	ගැහැණු	සමූහ	උඩරට	වෛරොඩ් වන්නම
තරග අංකය	62	පිරිමි	සමූහ	උඩරට	නෛදඩ් වන්නම
තරග අංකය	63	මිශ්‍ර	සමූහ	උඩරට	සැවුලා වන්නම
තරග අංකය	64	ගැහැණු	සමූහ	පහතරට	ශුද්ධ තාලය සින්දු වන්නම
තරග අංකය	65	පිරිමි	සමූහ	පහතරට	කොන්ඩනාලිංචි තාලය සින්දු වන්නම
තරග අංකය	66	මිශ්‍ර	සමූහ	පහතරට	ලලිතරාග තාලය සින්දු වන්නම
තරග අංකය	67	ගැහැණු	සමූහ	සබරගමු	අනිලා වන්නම
තරග අංකය	68	පිරිමි	සමූහ	සබරගමු	මණ්ඩුක වන්නම
තරග අංකය	69	මිශ්‍ර	සමූහ	සබරගමු	කොවුලා වන්නම

6,7,8,9 ශ්‍රේණි සඳහා සමූහ ගැමි නැටුම්

තරග අංකය	70	ගැහැණු	සමූහ	පන්නෙලීම
තරග අංකය	71	පිරිමි	සමූහ	කඩු
තරග අංකය	72	මිශ්‍ර	සමූහ	රබන් (රබන් කරකැවීම යොදාගත නොහැකිය)

6- 13 ශ්‍රේණි සඳහා මුද්‍රා නාට්‍ය

මෙම තරග අංකය සඳහා රංග වස්ත්‍ර, රංග භාණ්ඩ භාවිතා කළ හැක.

තරග අංකය	73	ගැහැණු	සමූහ	වෙස්සන්තර
තරග අංකය	74	පිරිමි	සමූහ	ආලවක දමනය
තරග අංකය	75	මිශ්‍ර	සමූහ	විජය කුවේණි කථාව

B කාණ්ඩය

10,11,12,13 ශ්‍රේණි සඳහා සමූහ තරග

තරග අංකය	76	ගැහැණු	සමූහ	උඩරට	දුනුමාලස්පුව (අලංකාර මාත්‍රා සහිතව)
තරග අංකය	77	පිරිමි	සමූහ	උඩරට	යක් ඇත්තුව (තක්කුංදං..... (මහතනිතිත) සිට අවසානය දක්වා)
තරග අංකය	78	මිශ්‍ර	සමූහ	උඩරට	කොහොඹා හැල්ල (කෙටි කවි,කවි ගායනය සමග ආරම්භයේ සිට අවසානය දක්වා තිත්මාත්‍රා සහිතව)
තරග අංකය	79	ගැහැණු	සමූහ	පහතරට	ගිරිදේවි
තරග අංකය	80	පිරිමි	සමූහ	පහතරට	දෙවොල්
තරග අංකය	81	මිශ්‍ර	සමූහ	පහතරට	ගෙජ්ජි මාත්‍රය
තරග අංකය	82	ගැහැණු	සමූහ	සබරගමු	යාදිනි මාත්‍රය
තරග අංකය	83	පිරිමි	සමූහ	සබරගමු	පන්දම් පද (පන්දම් නොදල්වා)
තරග අංකය	84	මිශ්‍ර	සමූහ	සබරගමු	යහන් දැක්ම

10,11,12,13 ශ්‍රේණි සඳහා සමූහ නිර්මාණ තර්කන (කවි නිර්මාණය කරගත යුතුය.)

තරග අංකය	85	ගැහැණු	සමූහ	දෙමව් පියා ගුණ තේමා කරගත් නිර්මාණාත්මක තර්කනයක්
තරග අංකය	86	පිරිමි	සමූහ	ගුරුවරයාගේ ගුණතේමා කරගත් නිර්මාණාත්මක තර්කනයක්
තරග අංකය	87	මිශ්‍ර	සමූහ	දෙවියන්ගේ ගුණ වර්ණනා ඇතුළත් පූජා අර්ථය ඉස්මතුවන පරිදි නිර්මාණාත්මක තර්කනයක්.

6-13 ශ්‍රේණි සඳහා සමූහ වාදන

තරග අංකය	88	ගැහැණු	සමූහ	ගැට බෙරය ඇසුරින් නිර්මාණාත්මක වාදනයක්
තරග අංකය	89	පිරිමි	සමූහ	ගැට බෙරය , පහතරට බෙරය, තම්මැට්ටම (දඬු බෙරය රහිතව) සමග පහත සඳහන් භාණ්ඩ 02ක් ද යොදා ගනිමින් නිර්මාණාත්මක වාදනයක්(ඉන්දියානු ඩෝල්, කහෝන්, තවිල්, මද්දල)
තරග අංකය	90	මිශ්‍ර	සමූහ	ගැට බෙරය, පහතරට බෙරය, දඬුල, තම්මැට්ටම, හොරණුව, දඬුබෙරය ඇසුරින් නිර්මාණාත්මක වාදනයක්.

- (ඉහත සමූහ වාදන තරග අංගයන් සඳහා භාවිතා කළ යුත්තේ නම් කර ඇති භාණ්ඩ පමණකි.)

6-13 ශ්‍රේණි සඳහා නාට්‍යමය පෙළපාලි

තරග අංකය	91	ගැහැණු	සමූහ	පහතරට තර්කන සම්ප්‍රදායේ දෙවොල් ගොඩබැසීම.
තරග අංකය	92	පිරිමි	සමූහ	උඩරට තර්කන සම්ප්‍රදායේ උරා යක්කම
තරග අංකය	93	මිශ්‍ර	සමූහ	සබරගමු තර්කන සම්ප්‍රදායේ - අඹ විදමන

- (ඉහත නාට්‍යමය පෙළපාලි තරග අංගයන් සඳහා රංග භාණ්ඩ, ඇඳුම් පැළඳුම්, වෙස්මුහුණු භාවිතා කළ හැකිය.
- යහන්, මල් පැල්, විදි භාවිතා නොකළ යුතුය. අඹ විදමන සඳහා සංකේතාත්මක අඹ අත්තක් භාවිතා කළ හැකිය.
- පහන්, පන්දම් ආදී දැල්වෙන දේ භාවිතා නොකළ යුතුය.

C කාණ්ඩය

6,7,8,9 ශ්‍රේණි සඳහා ඒකල තරග

තරග අංකය	94	ගැහැණු	ඒකල	උඩරට	උදාර වන්නම
තරග අංකය	95	පිරිමි	ඒකල	උඩරට	හනුමා වන්නම
තරග අංකය	96	ගැහැණු	ඒකල	පහතරට	හනුමන්තා තාලය සින්දු වන්නම
තරග අංකය	97	පිරිමි	ඒකල	පහතරට	භාවාදී තාලය සිංදු වන්නම (සැමට හයංකර)
තරග අංකය	98	ගැහැණු	ඒකල	සබරගමු	ගමන් මාත්‍රය
තරග අංකය	99	පිරිමි	ඒකල	සබරගමු	පට්ටුතල් මාත්‍රය

10,11,12,13 ශ්‍රේණි සඳහා ඒකල තරග

තරග අංකය	100	ගැහැණු	ඒකල	උඩරට	ආචැන්ද්‍රම (ආරම්භයේ සිට දොගරජිං වට්ටම සහිතව)
තරග අංකය	101	පිරිමි	ඒකල	උඩරට	බුලත් පදය
තරග අංකය	102	ගැහැණු	ඒකල	පහතරට	යහන්දැක්ම
තරග අංකය	103	පිරිමි	ඒකල	පහතරට	ලිවිජවි
තරග අංකය	104	ගැහැණු	ඒකල	සබරගමු	කෙණ්ඩි පාලිය
තරග අංකය	105	පිරිමි	ඒකල	සබරගමු	දේව කෝල් පාඩුව

6,7,8,9 ශ්‍රේණි සඳහා ඒකල බෙර වාදනය

තරග අංකය	106	ගැහැණු	ඒකල	උඩරට	මගුල් බෙර ආරම්භය සමග පළමු වට්ටම
තරග අංකය	107	පිරිමි	ඒකල	උඩරට	මගුල් බෙර ආරම්භය සමග පළමු වට්ටම
තරග අංකය	108	ගැහැණු	ඒකල	පහතරට	මගුල් බෙර ආරම්භය සමග පළමු වට්ටම
තරග අංකය	109	පිරිමි	ඒකල	පහතරට	මගුල් බෙර ආරම්භය සමග පළමු වට්ටම
තරග අංකය	110	ගැහැණු	ඒකල	සබරගමු	පූජා මංගල දවුල් වාදනය
තරග අංකය	111	පිරිමි	ඒකල	සබරගමු	පූජා මංගල දවුල් වාදනය

09,10,11,12,13 ශ්‍රේණි සඳහා ඒකල බෙර වාදනය

තරග අංකය	112	ගැහැණු	යුගල	උඩරට	අත්‍යාබෙර (තින් රූප තුනකට)
තරග අංකය	113	පිරිමි	යුගල	උඩරට	අත්‍යාබෙර (තින් රූප තුනකට)
තරග අංකය	114	ගැහැණු	ඒකල	පහතරට	මගුල් බෙර වාදනය (දෙක-තුන වට්ටම් ඇසුරින්)
තරග අංකය	115	පිරිමි	ඒකල	පහතරට	මගුල් බෙර වාදනය (දෙක-තුන වට්ටම් ඇසුරින්)
තරග අංකය	116	ගැහැණු	ඒකල	සබරගමු	දවුල් පද ඇසුරින් ශාස්ත්‍රීය වාදනයක්
තරග අංකය	117	පිරිමි	ඒකල	සබරගමු	හුරු නුහුරු පද ඇසුරින් ශාස්ත්‍රීය වාදනයක් (අත්මාරු, ගුටි මානම්)

- ඉහත ඒකල බෙර වාදන අංග සඳහා සහාය වාදනයෙන් සහභාගී විය හැක්කේ එක් තාලමීපට වාදනයකට පමණි

10,11,12,13 ශ්‍රේණි සඳහා ඒකල සහ යුගල වරින් නිරූපණ

තරග අංකය	118	ගැහැණු	ඒකල		සීතා දේවිය
තරග අංකය	119	පිරිමි	ඒකල		සීගිරි කඟාප
තරග අංකය	120	මිශ්‍ර	යුගල		නල දමයන්ති

සිසුන් 300 ට අඩු පාසල් සඳහා පමණි.(D)

(12 සහ 13 ශ්‍රේණි පමණක් පවතින සෞන්දර්ය පාසල් මේ සඳහා ඉල්ලුම් කළ නොහැක.)

06 -13 ශ්‍රේණි සඳහා විවෘත සමූහ තරග

තරග අංකය	121	ගැහැණු	සමූහ	උඩරට	සුරපති වන්තම
තරග අංකය	122	පිරිමි	සමූහ	උඩරට	මංගලම් (2+2+2+4+4)
තරග අංකය	123	මිශ්‍ර	සමූහ	උඩරට	මුසලඩ් වන්තම
තරග අංකය	124	ගැහැණු	සමූහ	පහතරට	ගිරිදේවී
තරග අංකය	125	පිරිමි	සමූහ	පහතරට	දෙවොල්
තරග අංකය	126	මිශ්‍ර	සමූහ	පහතරට	සරල කවි තාල (2/4 ,3/3)
තරග අංකය	127	ගැහැණු	සමූහ	සබරගමු	පට්ටුතාල මාත්‍රය
තරග අංකය	128	පිරිමි	සමූහ	සබරගමු	යක්පද මාත්‍රය
තරග අංකය	129	මිශ්‍ර	සමූහ	සබරගමු	දළුබර පාලිය
තරග අංකය	130	ගැහැණු	සමූහ	ගැමි	කළගෙඩි
තරග අංකය	131	පිරිමි	සමූහ	නිර්මාණ	අශ්වයාගේ චලන ඇසුරෙන් නර්තන නිර්මාණයක්
තරග අංකය	132	මිශ්‍ර	සමූහ	නිර්මාණ	අවුරුදු ක්‍රීඩා ඇසුරෙන් නර්තන නිර්මාණයක්

ජාත්‍යන්තර හා පෞද්ගලික පාසල් සඳහා පමණි (E)

තරග අංකය	133	ගැහැණු	සමූහ	උඩරට - අස්නය
තරග අංකය	134	පිරිමි	සමූහ	පහතරට - තෙල්මෙ
තරග අංකය	135	මිශ්‍ර	සමූහ	සබරගමු - යහන් දැක්ම
තරග අංකය	136	ගැහැණු	සමූහ	වාමර
තරග අංකය	137	පිරිමි	සමූහ	පන්තේරු
තරග අංකය	138	මිශ්‍ර	සමූහ	ගොයම් කැපීම

ප්‍රාථමික පාසල් සඳහා පමණි (F)

එක් පාසලකට ඉදිරිපත් විය හැක්කේ එක් තරගයක් පමණි. මෙවර තරගයේදී ප්‍රාථමික පාසල් සඳහා කලාප හා පළාත් යන අවස්ථා දෙකේදීම ප්‍රථම/දෙවන/තෙවන/ ස්ථාන ලෙස තේරීමක් සිදු කළද, ජාතික තරග වටයේදී ඒ ආකාරයෙන් ජයග්‍රහණයක් ලබා දීම සිදු නොවේ. ඒ සඳහා සම්මානයෙන් සියළුම දරුවන් ඇගයීමට ලක් කෙරේ. (තාක්ෂණය පාසල විසින් සපයා ගත යුතුය)

තරග අංකය	139	ගැහැණු	සමූහ	වෙසක් කැකුළු අතුඅග.... ගීතයකට නර්තනයක්
තරග අංකය	140	පිරිමි	සමූහ	වලාකුලෙන් බැස සමන් කුලත් වැද..... ගීතයකට නර්තනයක්
තරග අංකය	141	මිශ්‍ර	සමූහ	ආදේශ භාණ්ඩ ඇසුරින් වැස්ස තේමාකරගත් වාදනයක්

දෙමළ මාධ්‍ය පාසල් සඳහා තරග (G)

6,7,8, ශ්‍රේණි සඳහා සමූහ තරග

තරග අංකය	142	ගැහැණු	සමූහ	අරිව්වෙට්ටි
තරග අංකය	143	පිරිමි	සමූහ	කෝල්ලාට්ටම්
තරග අංකය	144	මිශ්‍ර	සමූහ	පු පන්දානල්

09,10,11,12,13 ශ්‍රේණි සඳහා සමූහ තරග

තරග අංකය	145	ගැහැණු	සමූහ	ජනිශ්වරම්
තරග අංකය	146	පිරිමි	සමූහ	තිල්ලානම්
තරග අංකය	147	මිශ්‍ර	සමූහ	වර්ණම්

මෙම තරගය සඳහා ඉදිරිපත් වන සියළුම තරගකරුවන් සහ අනෙකුත් පාර්ශවකරුවන් තරගයේ සෑම අවස්ථාවකම තරග වක්‍ර ලේඛයේ සඳහන් සියළුම නීති රීති පිළි පැදීමටත්, විනිශ්චය මණ්ඩලයේ තීරණය අවසාන තීරණය වශයෙන් පිළිගැනීමටත් එකඟ විය යුතුය. සමස්ත ලංකා මට්ටමෙහි අවසාන තරගයට ඉදිරිපත්වන පාසල් සඳහා ලබා දෙන තරග කාල සටහන් ගොනුවෙහි අමුණා ඇති ප්‍රකාශය හොදින් කියවා තේරුම් ගෙන විදුහල්පති විසින් අදාළ ස්ථානයෙහි අත්සන් යොදා තරගයට ඉදිරිපත් විය යුතුය. මෙම තරග වක්‍රලේඛයෙහි දක්වා ඇති වගන්ති හා සීමාවන් එකකට හෝ කිහිපයකට පටහැනිව කටයුතු කොට ඇති බව අනාවරණය වුවහොත් තරගයේ කුමන අවස්ථාවක වුවද ප්‍රතිපල ලේඛන වලින් එම විදුහල ඉවත් කිරීම, විනයානුකූල පියවර ගැනීම ඇතුළු අදාළ වෙනත් තීරණ ගැනීම අධ්‍යාපන අමාත්‍යාංශය සතුවේ.



මහාචාර්ය කේ. කපිල සී. කේ. පෙරේරා
ලේකම්,
අධ්‍යාපන අමාත්‍යාංශය.